

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).

(ಅ) ಮತ್ತು (ಆ) ಕಟ್ಟಡವು ಈಗ ಲೋಕೋಪಯೋಗಿ ಇಲಾಖೆಯ ಅಧೀನದಲ್ಲಿದ್ದು ವಿವರಗಳನ್ನು ಪಡೆದು ಅವಶ್ಯಕ ಕ್ರಮಕೈಗೊಳ್ಳಲಾಗುವುದು.

ಶ್ರೀ ಬಿ. ಗಂಗಣ್ಣ.—ಸ್ವಾಮಿ, ಆ ಕಟ್ಟಡ ನಾಲ್ಕೈದು ಉಪಾಧ್ಯಾಯರುಗಳಿಗೆ ವಸತಿ ಸೌಕರ್ಯವನ್ನು ಒದಗಿಸುತ್ತಾ ಇರತಕ್ಕಂಥಾದ್ದಾಗಿರುವುದರಿಂದ ಕೀವಲ ಐದಾರು ಸಾವಿರ ರೂಪಾಯಿಗಳಲ್ಲಿ ಇದನ್ನು ಪರಿವರ್ತನೆ ಮಾಡಿದರೆ ಅವರಿಗೆ ಅನುಕೂಲವಾಗುತ್ತದೆ. ಆದಷ್ಟು ಶೀಘ್ರವಾಗಿ ಮಾಡುವಂತೆ ಪಿ.ಡಬ್ಲ್ಯು.ಡಿ.ಯವರಿಗೆ ಆದೇಶಕೊಟ್ಟು ಈ ಐರ್ಷವೇ ಸೌಕರ್ಯವನ್ನು ಮಾಡಿ ಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಶ್ರೀ ಬಿ. ರಾಜಯ್ಯ.—ಅಲ್ಲಿನ ಮುಖ್ಯೋಪಾಧ್ಯಾಯರು ಎಕ್ಸಿಕ್ಯೂಟಿವ್ ಇಂಜಿನಿಯರ್ ರವರಿಗೆ ಬರೆದುಕೊಂಡಿದ್ದರು. ಇಲ್ಲಿಯವರೆಗೆ ಸರ್ಕಾರಕ್ಕೆ ಆ ಪ್ರಸ್ತಾವನೆ ಬಂದಿರಲಿಲ್ಲ. ಆದರೂ ಕೂಡ ನಾನು ಹೇಳುತ್ತೇನೆ, ಈ ಅನುಪಯೋಗಿ ಕಟ್ಟಡಗಳಿಗೆ ಏನು ಖರ್ಚಾಗುತ್ತದೆ ಅದನ್ನು ಕೊಡುವುದಕ್ಕೆ ಸರ್ಕಾರ ಸಿದ್ಧವಿದೆ, ಅದಕ್ಕೆ ಆದೇಶವನ್ನು ಕೊಡುತ್ತೇನೆ.

ನೇಗಿಲು ಭಾಗ್ಯ ಯೋಜನೆಯ ಮೇರೆಗೆ ಬಿಡುಗಡೆ ಮಾಡಿದ ಸಹಾಯಧನ

ಔರ್ (೨೦೧) ಶ್ರೀ ಬಿ. ಜಿ. ಬಣಕಾರ್ (ಹಿರೇಕೆರೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ನೇಗಿಲುಭಾಗ್ಯ ಯೋಜನೆಯ ಮೇರೆಗೆ ಬಿಡುಗಡೆ ಮಾಡಿದ ಸಹಾಯಧನ ಎಷ್ಟು, (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಆ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ನೇಗಿಲು ಭಾಗ್ಯದ ಪ್ರಯೋಜನ ಪಡೆದವರ ಸಂಖ್ಯೆ ಎಷ್ಟು (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಇ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ವೆಚ್ಚವಾದ ನೇಗಿಲುಭಾಗ್ಯಕ್ಕೆ ಸಂಬಂಧಿಸಿದ ಹಣ ಎಷ್ಟು (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಶ್ರೀ ಅಬ್ದುಲ್ ನಜೀರ್ ಸಾಹೇಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ರೂ. ೫೦ ಲಕ್ಷ (ಜಿಲ್ಲಾವಾರು ಮಾಹಿತಿಗಾಗಿ ಅನುಬಂಧ ೧ನ್ನು ನೋಡಲು ಕೋರಲಾಗಿದೆ).

ಆ) ೩,೦೪೬ ಜನರು ನೇಗಿಲು ಭಾಗ್ಯದ ಯೋಜನೆಯಲ್ಲಿ ೮೨-೮೩ನೇ ಸಾಲಿನಲ್ಲಿ ಪ್ರಯೋಜನ ಪಡೆದಿರುತ್ತಾರೆ. (ಅನುಬಂಧ ೧ ರಲ್ಲಿ ಜಿಲ್ಲಾವಾರು ಮಾಹಿತಿಯನ್ನು ಒದಗಿಸಲಾಗಿದೆ)

ಇ) ರೂ. ೨೨,೪೧,೦೫೧ (ಅನುಬಂಧ ೧ ರಲ್ಲಿ ಜಿಲ್ಲಾವಾರು ಮಾಹಿತಿಯನ್ನು ಒದಗಿಸಲಾಗಿದೆ).

ರಾಜ್ಯದಲ್ಲಿ ಲಿಂಗ-ಲಿಂಗ ಸಾಲಿನಲ್ಲಿ ನೇಗಿಲು ಭಾಗ್ಯ ಯೋಜನೆಯಲ್ಲಿ ಪ್ರಯೋಜನ ಪಡೆದವರ ವಿವರ ಮತ್ತು ವಿನಿಯೋಗವಾದ ಒಣ-ಜಿಲ್ಲಾವಾರು ಮಾಹಿತಿ.

ಕ್ರಮ ಸಂಖ್ಯೆ	ಜಿಲ್ಲೆಯ ಹೆಸರು	ಒದಗಿಸಲಾದ ಹಣ	ಪ್ರಯೋಜನ ಪಡೆದವರ ಸಂಖ್ಯೆ	ಉಪಯೋಗಿಸಿದ ಹಣ
೧	ಬೆಂಗಳೂರು	೨೦೦೦೦೦	೧೬	೧೬೦೦೦
೨	ಬಳ್ಳಾರಿ	೪೦೦೦೦	೨೮	೩೯೮೬೪
೩	ಬೆಳಗಾವಿ	೭೫೭೦೦೦	೪೩೯	೨೩೦೧೩೩
೪	ಬೀದರ್	೧೦೦೦೦	೩	೨೮೯೪
೫	ಬಿಜಾಪುರ	೩೦೦೦೦೦	೨೨೦	೨೯೯೬೫೦
೬	ಚಿಕ್ಕಮಗಳೂರು	೧೧೮೦೦೦	೬	೩೦೦೦
೭	ಚಿತ್ರದುರ್ಗ	೩೨೦೦೦	೬೪	೧೬೦೦೦
೮	ಧಾರವಾಡ	೪೦೦೦೦೦	೧೮೨	೩೨೪೦೦೦
೯	ದಕ್ಷಿಣ ಕನ್ನಡ	೧೪೨೦೦೦೦	೧೪೦೮	೬೯೭೬೬೪
೧೦	ಗುಲ್ಬರ್ಗ	೭೨೦೦೦	೧೫	೧೬೪೦೬
೧೧	ಹಾಸನ	೧೫೨೦೦೦	೮೫	೭೧೯೨೯
೧೨	ಕೊಡಗು	೫೦೦೦	೧	೫೦೦
೧೩	ಕೋಲಾರ	೧೩೦೦೦೦	೧೭	೨೩೫೦
೧೪	ಮಂಡ್ಯ	೪೦೦೦೦	—	—
೧೫	ಮೈಸೂರು	೧೧೦೦೦೦	೨೨೦	೧೦೮೦೭೪
೧೬	ರಾಯಚೂರು	೬೪೦೦೦	೨೭	೩೦೭೦೭
೧೭	ಶಿವಮೊಗ್ಗ	೨೨೦೦೦೦	೧೩೬	೧೦೯೩೪೪
೧೮	ತಮಕೂರು	೭೦೦೦೦	೭೦	೩೪೩೧೨
೧೯	ಉತ್ತರ ಕನ್ನಡ	೮೨೦೦೦೦	೧೦೯	೨೩೮೩೨೪
ಜುಮ್ಲಾ		೫೦೦೦೦೦೦	೩೦೪೬	೨೨೪೧೧೫೧

ಶ್ರೀ ಬಿ. ಜಿ. ಬಣಕಾರ್.—ಮಾನ್ಯ ಅಧ್ಯಕ್ಷರೇ, ಈ ಯೋಜನೆಯಲ್ಲಿ ಹೆಚ್ಚುವರಿ ಜಮೀನು ಪಡೆದದ್ದು ರೈತರಿಗೆ ಒಂದು ಸಾವಿರ ರೂಪಾಯಿಗಳನ್ನು ಕೊಡಬೇಕು ಎಂದು ಇದೆ. ಈಗ ನಮ್ಮ ರಾಜ್ಯದಲ್ಲಿ ಎಸ್. ಟಿ. ಯವರು ಲೆಖಖ, ಎಂ. ಜಿ. ಯವರು ಖಿಖಿ, ಅರ್ಧರ್ಸ್ ೬೦೯೮ ಮತ್ತು ಲೆಖಖಿ ಜನ ಇದ್ದಾರೆ, ನೀವು ಹೋದ ಸಾರಿ ಇಯರ್‌ಮಾರ್ಕ್ ಮಾಡಿದ್ದು ೧೫ ಲಕ್ಷ, ಆದರಲ್ಲಿ ಕೇವಲ ೨೨ ಲಕ್ಷದ ೪೧ ಸಾವಿರದ ೧೫೧ ರೂಪಾಯಿಗಳನ್ನು ಕೊಟ್ಟಿದ್ದು, ೨೭ ಲಕ್ಷ, ೫೮ ಸಾವಿರ ಲೆಖಖಿ ರೂಪಾಯಿಗಳನ್ನು ಇಡೀ ರಾಜ್ಯದಲ್ಲಿ ಡಿಸ್ಟ್ರಿಕ್ಟ್ ರೂರಲ್ ಡೆವಲಪ್‌ಮೆಂಟ್ ಸೊಸೈಟೀಸ್ ಅವರು ಇಷ್ಟು ಹಣವನ್ನು ಲಾಂಪ್ಸ್ ಮಾಡಿದ್ದಾರೆ. ಬಡವರಿಗೆ ಇಯರ್‌ಮಾರ್ಕ್ ಮಾಡಿರತಕ್ಕ ಹಣವನ್ನು ಲಾಂಪ್ಸ್ ಮಾಡಿದರೆ ಜಿಲ್ಲಾಧಿಕಾರಿಗಳು ಇದರ ಅಧ್ಯಕ್ಷರು, ಡಿ.ಆರ್.ಡಿ.ಎಸ್. ನಲ್ಲಿ ಪ್ರಾಜೆಕ್ಟ್ ಆಫೀಸರ್, ಸ್ಟೇಟ್ ಡೆವಲಪ್‌ಮೆಂಟ್ ಕಮಿಷನರ್ ಹೀಗೆ ಇಬ್ಬರು ಡೆವಲಪ್‌ಮೆಂಟ್ ಇದ್ದರೂ ಕೂಡ ತೃಪ್ತಿಕರವಾಗಿ ಕೆಲಸಮಾಡದೆ ಇದ್ದುದರಿಂದ ಬಡವರಿಗೆ ಕೊಡತಕ್ಕ ೨೭ ಲಕ್ಷ ರೂಪಾಯಿಗಳ ಹಣವನ್ನು ಇವರು ಲಾಂಪ್ಸ್ ಮಾಡಿದ್ದಾರೆ. ಇಂತಹ ಅಧಿಕಾರಿಗಳ ಮೇಲೆ ನೀವು ಏನು ಕ್ರಮ ತೆಗೆದುಕೊಳ್ಳುತ್ತೀರಿ, ಇದು, ಆಗದ ರೀತಿಯಿಂದ ಮಾಡಬೇಕು, ಹಣ ಲಾಂಪ್ಸ್ ಆಗಬಾರದು. ೧೯೮೩-೮೪ರ ಹಣವನ್ನು ಕೊಡಬೇಕು ಮತ್ತು ಹೋದಸಾರಿ ಲಾಂಪ್ಸ್ ಮಾಡಿದ ಹಣವನ್ನು ಕೊಡುವ ಹಾಗೆ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಇದು ಲ್ಯಾಪ್ಸ್ ಆಗುವುದಿಲ್ಲ. ಡಿ. ಆರ್. ಡಿ. ಎಸ್.ಗೆ ಕೊಟ್ಟಿರತಕ್ಕ ಹಣ ವೆಚ್ಚವಾಗದೆ ಹಾಯೇ ಉಳಿದಿದೆ. ಡಿ.ಆರ್.ಡಿ.ಎಸ್.ನಲ್ಲಿ ಕಳೆದ ಸಾಲೆಯ ಹಣದಲ್ಲಿ ಇನ್ನೂ ೨೮ ಲಕ್ಷ ರೂಪಾಯಿಗಳು ಉಳಿದಿದೆ. ಈ ಹಣದ ಜೊತೆಗೆ ಈ ವರ್ಷದಲ್ಲಿ ಅಲಾಟ್ ಮಾಡಿರತಕ್ಕ ಹಣವನ್ನೂ ಸೇರಿಸಿ ಫಲಾನುಭವಿಗಳು ಯಾರಿದ್ದಾರೆ ಅವರಿಗೆ ಈ ಹಣವನ್ನು ಸಂಪೂರ್ಣವಾಗಿ ಖರ್ಚು ಮಾಡಬೇಕೆಂದು ಈಗಾಗಲೇ ನಾವು ಆದೇಶವನ್ನು ಕೊಟ್ಟಿದ್ದೇವೆ ಈ ಹಣ ಪೂರ್ತಿಯಾಗಿ ಖರ್ಚು ಮಾಡುತ್ತೇವೆಂದು ತಮಗೆ ಭರವಸೆಯನ್ನು ಕೊಡುತ್ತೇನೆ. ಇನ್ನು ನಾವು ಮಾಡಿರತಕ್ಕ ಈ ಯೋಜನೆಯಲ್ಲಿ ಎರಡು ರೀತಿಯ ಯೋಜನೆ ಇದೆ. ಭೂ ಸುಧಾರಣೆಯಿಂದ ನಾವು ಪಡೆದಂಥ ಹೆಚ್ಚುವರಿ ಭೂಮಿಯನ್ನು ಬಡ ರೈತರಿಗೆ ಕೊಟ್ಟು ಎತ್ತುಗಳನ್ನು ತೆಗೆದುಕೊಳ್ಳುವ ಸಲುವಾಗಿ ೧೫೦೦ ರೂಪಾಯಿಗಳನ್ನು ಕೊಡುತ್ತೇವೆ. ಯಾರಿಗೆ ಭೂಮಿ ಮಂಜೂರಾಗಿರುತ್ತದೆ ಅವರಿಗೆ ೫೫ ಪರ್ಸೆಂಟ್ ಸಬ್ಸಿಡಿ ರೂಪದಲ್ಲಿ ೧೦೦೦ ರೂಪಾಯಿಗಳನ್ನು ಕೊಡುತ್ತೇವೆ. ಇನ್ನು ೫೦೦ ರೂಪಾಯಿಗಳನ್ನು ಬೀಜ, ಗೊಬ್ಬರ ತೆಗೆದುಕೊಳ್ಳುವುದಕ್ಕೆ ಕೊಡುತ್ತೇವೆ. ಈ ಹಣವನ್ನು ಎತಕ್ಕೆ ಖರ್ಚುಮಾಡಲಿಲ್ಲವೆಂದು ಮಾನ್ಯ ಸದಸ್ಯರು ಕೇಳಿದರು. ಕಳೆದವರ್ಷ ಈ ಯೋಜನೆ ಪ್ರಾರಂಭವಾದ್ದರಿಂದ ಇದಕ್ಕೆ ಕೊಟ್ಟಂಥ ಹಣವನ್ನು ಸಕಾಲದಲ್ಲಿ ಪೂರ್ಣವಾಗಿ ಖರ್ಚುಮಾಡುವುದಕ್ಕೆ ಸಾಧ್ಯವಾಗಲಿಲ್ಲ ಅದರೆ ಆ ಹಣ ಲ್ಯಾಪ್ಸ್ ಆಗಿಲ್ಲ. ಈ ವರ್ಷದ ಬಜೆಟ್‌ನಲ್ಲಿ ಬದಲಿಸಿರುವ ಹಣ ವನ್ನೂ ಈಗ ಉಳಿದಿರತಕ್ಕ ಹಣದ ಜೊತೆಗೆ ಸೇರಿಸಿ ಒಟ್ಟು ಹಣವನ್ನು ಫಲಾನುಭವಿಗಳು ಯಾರಿದ್ದಾರೆ ಅವರಿಗೆ ಕೊಡಿಸುವ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಬಿ.ಎಸ್. ಯಾದಿಯಾರಪ್ಪ.—ಸರ್ಕಾರದವರು ಹಣವನ್ನು ತೆಗೆದಿಟ್ಟಿದ್ದರೂ ಕೂಡ ನಿಮ್ಮ ಅಧಿಕಾರಿಗಳು ಏತಕ್ಕೆ ಖರ್ಚುಮಾಡಲಿಲ್ಲ? ಈ ಸಾಲಭ್ಯವನ್ನು ಬಡವರಿಗೆ ಏತಕ್ಕೆ ಮುಟ್ಟಿಸಲಿಲ್ಲ ೧೫೦೦ ರೂಪಾಯಿಗಳು ಮತ್ತು ೫೦೦ ರೂಪಾಯಿಗಳನ್ನು ಅಂದರೆ ಒಟ್ಟು ೨೦೦೦ ರೂಪಾಯಿಗಳನ್ನು ಕೊಡತಕ್ಕ ಒಂದು ಯೋಜನೆ ಇದೆಯೆಂದು ತಾವು ಹೇಳುತ್ತಿದ್ದೀರಿ. ನಮ್ಮ ಶಿಕಾರಿಪುರ ತಾಲ್ಲೂಕಿನಲ್ಲಿ ನಿಮ್ಮ ಅಧಿಕಾರಿಗಳು ಕೇವಲ ೫೦ ರೂಪಾಯಿಗಳ ಗೊಬ್ಬರವನ್ನು ಮಾತ್ರ ಹಂಚಿದ್ದಾರೆ. ಅಲ್ಲಿ ಜಮೀನನ್ನು ಪಡೆದಿರತಕ್ಕ ಬಡ ಜನರಿದ್ದಾರೆ, ಸರ್ಕಾರದವರು ಕೊಟ್ಟಿರತಕ್ಕ ಹಣ ಇದೆ. ಅದೇ ರೀತಿ ಬಡವರಿಗಾಗಿ ಕೊಟ್ಟಿರುವ ಹಣವನ್ನೂ ಕೊಡಲು ಮನಸ್ಸು ಇಲ್ಲದೇ ಇರತಕ್ಕ ನಿಮ್ಮ ಅಧಿಕಾರಿಗಳೂ ಇದ್ದಾರೆ. ಸ್ವಾಮಿ, ಇಂಥ ಅಧಿಕಾರಿಗಳ ವಿರುದ್ಧ ತಾವು ಶಿಸ್ತಿನ ಕ್ರಮವನ್ನು ತೆಗೆದುಕೊಳ್ಳದಿದ್ದರೆ ನಿಮ್ಮ ಯೋಜನೆಗಳು ಬಡವರಿಗಾಗಿ ಏನಿವೆ ಇವು ಸಫಲವಾಗುವುದಿಲ್ಲ. ಜಿಲ್ಲಾಧಿಕಾರಿಯವರು ತಹಸೀಲ್ದಾರರವರಿಗೆ ಜಣವನ್ನು ಮರ್ಗಾಪಣೆ ಮಾಡಿದ್ದರೂ ಕೂಡ ಆ ತಹಸೀಲ್ದಾರರು ಬಡವರಿಗೆ ಕೊಟ್ಟಿರತಕ್ಕ ಜಮೀನಿನ ಬಡತನದ ಪತ್ರವನ್ನು ಕೊಟ್ಟಿಲ್ಲ, ಹಣವನ್ನೂ ಕೊಟ್ಟಿಲ್ಲ, ಎತ್ತುಗಳನ್ನೂ ಕೊಟ್ಟಿಲ್ಲ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ತಾವು ಹೇಳಿರುವುದರಲ್ಲಿ ಏನಾದರೂ ದುರುಪಯೋಗ ಆಗಿದ್ದರೆ ತನಿಖೆ ಮಾಡಿಸಿ ಕ್ರಮ ತೆಗೆದುಕೊಳ್ಳುತ್ತೇನೆ. ತಾವು ಭಾವಿಸಿರುವಂತೆ ಕಳೆದ ವರ್ಷದ ಹಣ ಲ್ಯಾಪ್ಸ್ ಆಗಿಲ್ಲ. ಅದು ಡಿ.ಆರ್.ಡಿ.ಎಸ್.ನಲ್ಲೇ ಇದೆ. ಈ ವರ್ಷದ ಹಣವನ್ನೂ ಸೇರಿಸಿ ನಾನು ಈಗಾಗಲೇ ಹೇಳಿದಂತೆ ಫಲಾನುಭವಿಗಳಿಗೆ ಸಿಕ್ಕುವಂತೆ ವ್ಯವಸ್ಥೆ ಮಾಡುತ್ತೇನೆಂದು ಭರವಸೆ ಕೊಡುತ್ತೇನೆ.

ಶ್ರೀ ಬಿ.ಜಿ. ಬಣಕಾರ್.—ನಿಮ್ಮ ಯಾವ ಅಧಿಕಾರಿಗಳೂ ಕೂಡ ಬಡವರ ಬಗ್ಗೆ ಸಹಾನುಭೂತಿ ಇಟ್ಟುಕೊಂಡಿಲ್ಲ ಅವರಿಗೆ ಅನುಕೂಲ ಮಾಡಿಕೊಡಬೇಕೆಂಬ ಮನಸ್ಸು ಇಲ್ಲ. ಹಿಂದಿನ ಸರ್ಕಾರದಲ್ಲೂ ಈ ಕೆಲಸ ಮಾಡಿಲ್ಲ. ನಮ್ಮ ಸರ್ಕಾರ ಬಂದಮೇಲೂ ಇದು ಆಗಿಲ್ಲ. ಯಾವ ಅಧಿಕಾರಿಗಳು ನಿರ್ಲಕ್ಷ್ಯ ಮನೋಭಾವನೆಯಿಂದ ಇದ್ದಾರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಇಲ್ಲದೇ ಹೋದರೆ ಹಿಂದಿನ ಸರ್ಕಾರಕ್ಕೆ ಯಾವ ರೀತಿ ಕೆಟ್ಟ ಹೆಸರನ್ನು ಈ ಅಧಿಕಾರಿಗಳು ತಂದರೋ ಅದೇ ರೀತಿ ಈ ಸರ್ಕಾರಕ್ಕೂ ಕೆಟ್ಟ ಹೆಸರನ್ನು ತರುತ್ತಾರೆಂದು ನನಗನ್ನಿಸುತ್ತದೆ. ೧೯೮೫-೮೬ರ ಸಾಲಿನಲ್ಲಿ ಧಾರವಾಡ ಜಿಲ್ಲೆಯಲ್ಲಿ ೧೩೭ ಜನರಿಗೆ ೧೩೭ ಲಕ್ಷ ರೂಪಾಯಿಗಳನ್ನು ಸಹಾಯಧನವನ್ನಾಗಿ ಕೊಡುವ ಗುರಿ ಇತ್ತು. ಅದರ ಇದುವರೆಗೂ ಅದನ್ನು ಕೊಡುವ ಸೂಚನೆಗಳೇ ಕಂಡುಬರುತ್ತಿಲ್ಲ. ಇದ್ದರಿಂದ ತಾವು ಈ ನಿರ್ಲಕ್ಷ್ಯ ಮನೋಭಾವನೆಯನ್ನು ಹೊಂದದಂತೆ ಅಧಿಕಾರಿಗಳಿಗೆ ಎಚ್ಚರಿಕೆಯನ್ನು ನೀಡಿ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಈಗಾಗಲೇ ಎಚ್ಚರಿಕೆಯನ್ನು ಕೊಟ್ಟಿದ್ದೇವೆ. ಕಳೆದಸಾಲ ಈ ಕಾರ್ಯಕ್ರಮ ಪ್ರಾರಂಭವಾದ್ದರಿಂದ ಪೂರ್ತಿಯಾಗಿ ಹಣವನ್ನು ಫಲಾನುಭವಿಗಳಿಗೆ ಹಂಚಲು

ಸಾಧ್ಯವಾಗದೆ ಹೋದುದಕ್ಕೆ ನನ್ನ ಅಸಮಾಧಾನವನ್ನು ಎರಡೂ ಸದನಗಳಲ್ಲಿ ವ್ಯಕ್ತಪಡಿಸಿದೆ ನೆ. ಈ ವರ್ಷ ಈ ರೀತಿ ಆಗದಿರುವಂತೆ ಕ್ರಮ ತೆಗೆದುಕೊಂಡು ಓ ತಿಂಗಳಿಗೊಮ್ಮೆ ನನಗೆ ಕಾರ್ಯಕ್ರಮಗಳ ಅನುಷ್ಠಾನದ ಬಗ್ಗೆ ವರದಿಯನ್ನು ಕಳುಹಿಸಿಕೊಡಬೇಕೆಂದು ಆದೇಶವನ್ನು ಕೊಟ್ಟಿದೆ ನೆ ಮತ್ತು ಈ ವರ್ಷ ಕಟ್ಟುನಿಟ್ಟಾಗಿ ಈ ಹಣ ಫಲಾನುಭವಿಗಳಿಗೆ ಸಿಕ್ಕುವಂತೆ ವ್ಯವಸ್ಥೆ ಮಾಡಿ ತೋನೆಂದು ತಮಗೆ ಭರವಸೆ ನೀಡುತ್ತೇನೆ.

ಅಧ್ಯಕ್ಷರು.—ಪ್ರಶೋತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳು

Taking over of Rani Channamma Residential School at Kittur

291. SRI R. C. BALEKUNDARAGI AND SRI. MALLARIGOWDA S. PATIL —Will the Minister for Education be pleased to State:—

What action have the Government taken to take over Rani Channamma Residential School?

SRI. B. RACHAIAH (Minister for Education).—There is no such proposal before Government.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಕುಷ್ಟಗಿ ತಾಲ್ಲೂಕಿನಲ್ಲಿ ಹೊಲಗೇರಾ ಗ್ರಾಮದಲ್ಲಿ ನಾಗರಿಕ ಸೌಲಭ್ಯಗಳು

೩೮೫ (೧೩೪) ಶ್ರೀ ಹನುಮೆಗೌಡ ಶಂಕರಗೌಡ (ಕುಷ್ಟಗಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ರಾಯಚೂರು ಜಿಲ್ಲೆಯ ಕುಷ್ಟಗಿ ತಾಲ್ಲೂಕಿನ ಹೊಲಗೇರಾ ಗ್ರಾಮದಲ್ಲಿ ಯಾವ ನಾಗರಿಕ ಸೌಲಭ್ಯವಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಗ್ರಾಮಕ್ಕೆ ನಾಗರಿಕ ಸೌಲಭ್ಯಗಳನ್ನು ಒದಗಿಸಲು ಕೈಗೊಂಡ ಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಬಂದಿದೆ.

ಆ) ಪ್ರಸಕ್ತ ಸಾಲಿನಲ್ಲಿ ಸದ್ರಿ ಗ್ರಾಮಕ್ಕೆ ವಿದ್ಯುತ್ ಸೌಲಭ್ಯ, ರಾಷ್ಟ್ರೀಯ ಗ್ರಾಮೀಣ ಕುಡಿಯುವ ನೀರಿನ ಸರಬರಾಜು ಯೋಜನೆ ಮೂಲಕ ನೀರಿನ ಸಮಸ್ಯೆಯನ್ನು ಪರಿಹರಿಸಲಾಗಿದೆ. ವಿದ್ಯುತ್ ಸರಬರಾಜನ್ನು ಎನ್.ಆರ್.ಡಬ್ಲ್ಯೂ.ಎಸ್. ಯೋಜನೆ ಮೂಲಕ ಒದಗಿಸಿದೆ ಮತ್ತು ವಿದ್ಯುತ್ಕರಣದ ಕಾರ್ಯವು ಪ್ರಗತಿ ಪತದಲ್ಲಿದೆ.

ಕೋಲಾರ ಜಿಲ್ಲೆಯಲ್ಲಿ ಕೊಳವೆ ಬಾವಿಗಳನ್ನು ದುರಸ್ತಿ ಮಾಡುವುದು

೨೦೭. ಶ್ರೀ ಅಪ್ಪಾಸ್ವಾಮಿ ರೆಡ್ಡಿ (ಬಾಗೇಪಲ್ಲಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಕೋಲಾರ ಜಿಲ್ಲೆಯಲ್ಲಿರುವ ಕೊಳವೆ ಬಾವಿಗಳ ಸಂಖ್ಯೆ ಎಷ್ಟು ಮತ್ತು ಅವುಗಳಲ್ಲಿ ಎಷ್ಟಕ್ಕೆ ಕೈಪಂಪುಗಳನ್ನು ಹಾಕಲಾಗಿದೆ ?